



**РЕПУБЛИКА МАКЕДОНИЈА  
ДРЖАВЕН ЗАВОД ЗА РЕВИЗИЈА**

**Бр. 1203-658/6**

**Скопје, 30.11.2007 година**

**ДО**

**ОНОВЕН СУД ОХРИД**

**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

1. Предмет на овој Конечен извештај е извршената ревизија на финансиските извештаи на Основен суд Охрид (во понатамошниот текст Судот), депозитната сметка, заклучно со 31.12.2006 година, кои се прикажани на страница 3.
2. Ревизијата на финансиските извештаи од точка 1 на овој Извештај е извршена согласно член 2 став 1 и 2 од Законот за државна ревизија и Годишната програма за работа на Државниот завод за ревизија согласно член 9 од Законот за државна ревизија.
3. Не е вршена ревизија, ниту сме издале било каков извештај за финансиските извештаи на Основен суд Охрид (во понатамошниот текст Судот) за годините кои и претходат на годината која е предмет на оваа ревизија.
4. Финансиските извештаи од точка 1 на овој извештај се одговорност на раководството на субјектот од точка 1 на овој извештај, застапувано од :
  - Љубин Алексијевски, претседател на Основен суд Охрид до 14.12.2006 година
  - Владо Дејановски, ВД претседател на Основен суд Охрид од 15.12.2006 година
5. Одговорност на ревизорите е да го издадат овој извештај, прикажан на страните 1 до 2, и да дадат мислење за финансиските извештаи од точка 1, засновано на извршената ревизија.
6. Ревизијата од точка 1 на овој Извештај е извршена од страна на тим на Државниот завод за ревизија во периодот од 26.09 до 02.10.2007 година.
7. Цел на ревизијата на финансиските извештаи од точка 1 на овој извештај е да овозможи ревизорот да изрази мислење:
  - дали финансиските извештаи вистинито и објективно ја искажуваат финансиската положба и резултатот на финансиските активности во согласност со применетата законска регулатива,
  - дали е остварено наменско и законско користење на средствата кои претставуваат државни расходи.
8. Финансиските извештаи кои се предмет на овој извештај се засновани на годишната сметка составена според важечките прописи во Република Македонија со извршени рекласификации поради добивање на појасна слика.

9. Ревизијата е извршена во согласност со Стандардите за Државна Ревизија на Меѓународната организација на Врховните Ревизорски Институции (ИНТОСАИ) кои се пропишани во Република Македонија при вршењето на државната ревизија. Овие стандарди бараат ревизијата да се планира и подготви, со цел да се добие разумно уверување дека финансиските извештаи се ослободени од значајни погрешни прикажувања. Ревизијата вклучува испитувања на докази, проценување на користените сметководствени принципи, како и на важните проценки направени од страна на раководството на субјектот од точка 1 на овој Конечен извештај, давање општа оценка за презентацијата на финансиските извештаи и давање оценка за конкретни финансиски трансакции. Веруваме дека спроведената ревизија ни обезбедува разумна основа за изразеното мислење.
10. Со ревизијата на финансиските извештаи, дадени како составен дел на овој Конечен извештај и на интерниот контролен систем, ревизијата го утврди следното:

#### **10.1. Систем на интерни контроли**

- Врз основа на извршеното снимање на системот на интерни контроли на депозитното работење, ревизијата утврди дека одредени ризици недоволно се покриени со контроли кои би утврдиле точна и целосна аналитичка евиденцијата за уплатата од секое лице, што е спротивно на одредбите од Законот и Правилникот за сметководство за буџетите и буџетските корисници и Судскиот деловник (СД бр.144).

**Препорака:** Сметководството да воспостави аналитичка евиденција на обврските за примени депозити по лице, согласно предвидениот начин на книжење на депозитите утврден со Судскиот деловник ("Сл. весник бр.71 од 07 јуни 2007 година).

#### **10.2. Неправилна примена на акти:**

10.2.1. Судот по истекот на рокот на застареност на издавањето на депозитите нема поведена постапка за застарени депозити, спротивно на членот 315 од Судскиот деловник ("Сл.весник бр.9/1997), поради не примена на истиот и има влијание на пренос на депозити од претходни години за кои не е утврдено правото на издавање и со Решение да се утврди дека правото на депозитот е застарено и дека предметот на депозитот станал имот на Република Македонија.

**Препорака:** Судот да ја применува постапката со застарени депозити, согласно член 331 од Судскиот деловник ("Сл.весник бр.71 од 07 јуни 2007 година).

11. Според наше мислење, финансиските извештаи на Основен суд Охрид за 2006 година, вистинито и објективно ја искажуваат финансиската положба и резултатот на финансиската активност во согласност со важечката законска регулатива.
12. Според наше мислење, во Основен суд Охрид за 2006 година, остварено е законско и наменско користење на средствата во финансиските трансакции кои претставуваат државни расходи.

Скопје, 30.11.2007година

**Овластен државен ревизор**

**ОСНОВЕН СУД ОХРИД**  
**КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР**

Основен суд Охрид  
Депозитна сметка  
**БИЛАНС НА ПРИХОДИ И РАСХОДИ ЗА 2006 година**

	во 000 денари	
Опис на позицијата	2006	2005
<b>Приходи</b>		
Неданочни приходи	14,595	26,713
<b>Вкупно приходи</b>	<b>14,595</b>	<b>26,713</b>
<b>Расходи</b>		
<b>Тековни расходи</b>		
Стоки и услуги	14,595	26,713
<b>Вкупно тековни расходи</b>	<b>14,595</b>	<b>26,713</b>
<b>Вкупно расходи</b>	<b>14,595</b>	<b>26,713</b>

Основен суд Охрид  
Депозитна сметка  
**БИЛАНС НА СОСТОЈБА НА ДЕН 31.ДЕКЕМВРИ**

	во 000 денари	
Опис на позицијата	2006	2005
<b>Актива</b>		
<b>Тековни средства</b>		
Парични средства	41,672	36,897
Побарувања за дадени аванси, депозити и кауции	41,671	27,052
<b>Вкупно тековни средства</b>	<b>83,343</b>	<b>63,949</b>
<b>Вкупна актива</b>	<b>83,343</b>	<b>63,949</b>
<b>Пасива</b>		
<b>Тековни обврски</b>		
Примени аванси, депозити и кауции	41,672	27,052
Пасивни временски разграничувања	41,671	36,897
<b>Вкупно тековни обврски</b>	<b>83,343</b>	<b>63,949</b>
<b>Вкупна пасива</b>	<b>83,343</b>	<b>63,949</b>